

ஶ்ரீ:

ஶ்ரீமதே ராமாநுஜாய நம:

ஶ்ரீமதே நிக₃மாந்தமஹாதே₃ஸிகாய நம:

திருமங்கையாழ்வார் அருளிச்செய்த

॥ கோயில் திருமொழி ॥

(தென்கலை ஸம்பந்தாயம்)

This document has been prepared by

Sunder Kidāmbi

with the blessings of

ஶ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

பொருள் அடக்கம்

1	பெரிய திருமொழித் தனியன்கள்	2
2	வாடினேன்	4
3	தாயே தந்தை	8
4	விற்பெருவிழவும்	12
5	அன்றாயர்	16
6	திவளும்	20
7	தூவிரிய	24
8	நும்மைத் தொழுதோம்	28
9	ஏழை ஏதலன்	32
10	பெடையடர்த்த	36
11	கண்ணோர	40
12	தெள்ளியீர்	44
13	மூவரில்	48
14	காதில் கடிப்பு	52
15	மாற்றமுள்	56

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

பெரிய திருமொழித் தனியன்கள்

தனியன்கள்

கலயாமி கலித்₄வம்ஸம் கவிம் லோகதி₃வாகரம் |
யஸ்ய கோ₃பி₄: ப்ரகாஸாபி₄ராவித்₃யம் நிஹதம் தம: ||

வாழி பரகாலன் வாழி கலிகன்றி *
வாழி குறையலூர் வாழ் வேந்தன் *
வாழியரோ மாயோனை வாள் வலியால் மந்திரம் கொள் *
மங்கையர் கோன் தூயோன் சுடர் மான வேல்

நெஞ்சுக்கிருள் கடி தீபம் அடங்கா நெடும் பிறவி *
நஞ்சுக்கு நல்ல அமுதம் தமிழ் நன்னூல் துறைகள் *
அஞ்சுக் கிலக்கியம் ஆரண சாரம் *
பரசமயப் பஞ்சுக் கனலின் பொறி *
பரகாலன் பனுவல்களே

எங்கள் கதியே ! இராமாநுச முநியே ! *
சங்கை கெடுத்தாண்ட தவராசா *
பொங்கு புகழ் மங்கையர் கோன் ஈந்த மறை ஆயிரம் அனைத்தும் *
தங்கு மனம் நீ எனக்குத் தா

மாலைத் தனியே வழி பறிக்க வேணும் என்று *
கோலிப் பதிவிருந்த கொற்றவனே *
வேலை அனைத்தருளும் கையால் அடியேன் வினையைத் *
துணித்தருள வேணும் துணிந்து

பெரிய திருமொழித் தனியன்கள் முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

1.1 - வாடினேன்

‡ வாடினேன் வாடி வருந்தினேன் மனத்தால் *
பெருந்துயர் இடும்பையில் பிறந்து *
கூடினேன் கூடி இளையவர் தம்மோடு *
அவர் தரும் கலவியே கருதி *
ஓடினேன் ஓடி உய்வதோர் பொருளால் *
உணர்வெனும் பெரும் பதம் தெரிந்து *
நாடினேன் நாடி நான் கண்டு கொண்டேன் *
நாராயணா என்னும் நாமம் || 1.1.1 ||

1

‡ ஆவியே ! அமுதே ! என நினைந்துருகி *
அவர் அவர் பணை முலை துணையாப் *
பாவியேன் உணராதெத்தனை பகலும் *
பழுது போய் ஒழிந்தன நாள்கள் *
தூவி சேர் அன்னம் துணையொடும் புணரும் *
சூழ் புனல் குடந்தையே தொழுது *
என் நாவினால் உய்ய நான் கண்டு கொண்டேன் *
நாராயணா என்னும் நாமம் || 1.1.2 ||

2

சேமமே வேண்டித் தீ வினை பெருக்கித் *
தெரிவையார் உருவமே மருவி *
ஊமனார் கண்ட கனவிலும் பழுதாய் *
ஒழிந்தன கழிந்த அந்நாள்கள் *
காமனார் தாதை நம்முடை அடிகள் *

தம் அடைந்தார் மனத்திருப்பார் *
 நாமம் நான் உய்ய நான் கண்டு கொண்டேன் *
 நாராயணா என்னும் நாமம் || 1.1.3 ||

3

வென்றியே வேண்டி வீழ் பொருட்கிரங்கி *
 வேற்கணார் கலவியே கருதி *
 நின்றவா நில்லா நெஞ்சினை உடையேன் *
 என் செய்கேன் நெடு விசம்பணவும் *
 பன்றியாய் அன்று பாரகம் கீண்ட *
 பாழியான் ஆழியான் அருளே *
 நன்று நான் உய்ய நான் கண்டு கொண்டேன் *
 நாராயணா என்னும் நாமம் || 1.1.4 ||

4

கள்வனேன் ஆனேன் படிறு செய்திருப்பேன் *
 கண்டவா திரி தந்தேன் ஏலும் *
 தெள்ளியேன் ஆனேன் செல் கதிக்கமைந்தேன் *
 சிக்கெனத் திருவருள் பெற்றேன் *
 உள் எலாம் உருகிக் குரல் தழுத்தொழிந்தேன் *
 உடம்பெலாம் கண்ண நீர் சோர *
 நள் இருள் அளவும் பகலும் நான் அழைப்பன் *
 நாராயணா என்னும் நாமம் || 1.1.5 ||

5

‡ எம் பிரான் எந்தை என்னுடைச் சுற்றம் *
 எனக்கரசென்னுடை வாணாள் *
 அம்பினால் அரக்கர் வெருக்கொள நெருக்கி *
 அவர் உயிர் செகுத்த எம் அண்ணல் *
 வம்புலாம் சோலை மா மதிள் *
 தஞ்சை மா மணிக் கோயிலே வணங்கி *

நம்பிகாள் ! உய்ய நான் கண்டு கொண்டேன் *
நாராயணா என்னும் நாமம் || 1.1.6 ||

6

இற்பிறப்பறியீர் இவர் அவர் என்னீர் *
இன்னதோர் தன்மை என்றுணரீர் *
கற்பகம் புலவர் களைகண் என்றுலகில் *
கண்டவா தொண்டரைப் பாடும் *
சொற்பொருள் ஆளீர் சொல்லுகேன் வம்மின் *
சூழ் புனல் குடந்தையே தொழுமின் *
நற்பொருள் காண்மின் பாடி நீர் உய்மின் *
நாராயணா என்னும் நாமம் || 1.1.7 ||

7

கற்றிலேன் கலைகள் ஐம் புலன் கருதும் *
கருத்துளே திருத்தினேன் மனத்தை *
பெற்றிலேன் அதனால் பேதையேன் நன்மை *
பெரு நிலத்தார் உயிர்க்கெல்லாம் *
செற்றமே வேண்டித் திரி தருவேன் தவிர்ந்தேன் *
செல் கதிக்குய்யும் ஆறெண்ணி *
நற்றுணை ஆகப் பற்றினேன் அடியேன் *
நாராயணா என்னும் நாமம் || 1.1.8 ||

8

‡ குலம் தரும் செல்வம் தந்திடும் *
அடியார் படு துயர் ஆயின எல்லாம் *
நிலம் தரம் செய்யும் நீள் விசும்பருளும் *
அருளொடு பெரு நிலம் அளிக்கும் *
வலம் தரும் மற்றும் தந்திடும் *
பெற்ற தாயினும் ஆயின செய்யும் *

நலம் தரும் சொல்லை நான் கண்டு கொண்டேன் *
நாராயணா என்னும் நாமம் || 1.1.9 ||

9

‡ மஞ்சலாம் சோலை வண்டறை மாநீர் *
மங்கையார் வாள் கலிகன்றி *
செம் சொலால் எடுத்த தெய்வ நன் மாலை *
இவை கொண்டு சிக்கெனத் தொண்டர் ! *
துஞ்சம் போதழைமின் துயர் வரில் நினைமின் *
துயர் இலீர் சொல்லிலும் நன்றாம் *
நஞ்சு தான் கண்டர் நம்முடை வினைக்கு *
நாராயணா என்னும் நாமம் || 1.1.10 ||

10

அடிவரவு — வாடினேன் ஆவியே சேமம் வென்றி கள்வனேன் எம்பிரான்
இற்பிறப்பு கற்றிலேன் குலம் மஞ்சு வாலி

வாடினேன் முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

1.9 - தாயே தந்தை

‡ தாயே தந்தை என்றும் *
தாரமே கிளை மக்கள் என்றும் *
நோயே பட்டொழிந்தேன் *
உன்னைக் காண்பதோர் ஆசையினால் *
வேய் ஏய் பூம் பொழில் சூழ் *
விரை ஆர் திருவேங்கடவா ! *
நாயேன் வந்தடைந்தேன் *
நல்கி ஆள் என்னைக் கொண்டருளே || 1.9.1 ||

11

மான் ஏய் கண் மடவார் *
மயக்கில் பட்டு *
மா நிலத்து நானே நானாவித நரகம் புகும் *
பாவம் செய்தேன் *
தேன் ஏய் பூம் பொழில் சூழ் *
திருவேங்கட மாமலை *
என் ஆனாய் வந்தடைந்தேன் *
அடியேனை ஆட் கொண்டருளே || 1.9.2 ||

12

கொன்றேன் பல் உயிரைக் *
குறிக்கோள் ஒன்றிலாமையினால் *
என்றேனும் இரந்தார்க்கு *
இனிதாக உரைத்தறியேன் *
குன்றேய் மேகம் அதிர் *

குளிர் மா மலை வேங்கடவா ! *
 அன்றே வந்தடைந்தேன் *
 அடியேனை ஆட் கொண்டருளே || 1.9.3 ||

13

குலம் தான் எத்தனையும் *
 பிறந்தே இறந்தெய்த்தொழிந்தேன் *
 நலம் தான் ஒன்றும் இலேன் *
 நல்லதோர் அறம் செய்தும் இலேன் *
 நிலம் தோய் நீள் முகில் சேர் *
 நெறியார் திருவேங்கடவா ! *
 அலந்தேன் வந்தடைந்தேன் *
 அடியேனை ஆட் கொண்டருளே || 1.9.4 ||

14

எப் பாவம் பலவும் *
 இவையே செய்திளைத்தொழிந்தேன் *
 துப்பா ! நின் அடியே *
 தொடர்ந்தேத்தவும் கிற்கின்றிலேன் *
 செப்பார் திண்வரை சூழ் *
 திருவேங்கட மாமலை *
 என் அப்பா ! வந்தடைந்தேன் *
 அடியேனை ஆட் கொண்டருளே || 1.9.5 ||

15

மண் ஆய் நீர் எரி கால் *
 மஞ்சலாவும் ஆகாசமுமாம் *
 புண் ஆர் ஆக்கை தன்னுள் *
 புலம்பித்தளர்ந்தெய்த்தொழிந்தேன் *
 விண் ஆர் நீள் சிகர *
 விரை ஆர் திருவேங்கடவா ! *

அண்ணா ! வந்தடைந்தேன் *
அடியேனை ஆட் கொண்டருளே || 1.9.6 ||

16

தெரியேன் பாலகனாய்ப் *
பல தீமைகள் செய்தும் இட்டேன் *
பெரியேன் ஆயின பின் *
பிறர்க்கே உழைத்தேழை ஆனேன் *
கரி சேர் பூம் பொழில் சூழ் *
கன மா மலை வேங்கடவா ! *
அரியே ! வந்தடைந்தேன் *
அடியேனை ஆட் கொண்டருளே || 1.9.7 ||

17

நோற்றேன் பல் பிறவி *
உன்னைக் காண்பதோர் ஆசையினால் *
ஏற்றேன் இப் பிறப்பே *
இடர் உற்றனன் எம் பெருமான் ! *
கோல் தேன் பாய்ந்தொழுகும் *
குளிர் சோலை சூழ் வேங்கடவா ! *
ஆற்றேன் வந்தடைந்தேன் *
அடியேனை ஆட் கொண்டருளே || 1.9.8 ||

18

பற்றேல் ஒன்றும் இலேன் *
பாவமே செய்து பாவி ஆனேன் *
மற்றேல் ஒன்றறியேன் *
மாயனே ! எங்கள் மாதவனே ! *
கல் தேன் பாய்ந்தொழுகும் *
கமலச்சுனை வேங்கடவா ! *

அற்றேன் வந்தடைந்தேன் *
அடியேனை ஆட் கொண்டருளே || 1.9.9 ||

19

‡ கண் ஆய் ஏழ் உலகுக்குயிராய *
எம் கார்வண்ணனை *
விண்ணோர் தாம் பரவும் *
பொழில் வேங்கட வேதியனை *
திண் ஆர் மாடங்கள் சூழ் *
திரு மங்கையர் கோன் கலியன் *
பண் ஆர் பாடல் பத்தும் *
பயில்வார்க்கில்லை பாவங்களே || 1.9.10 ||

20

அடிவரவு — தாய் மான் கொன்றேன் குலம் எப்பாவம் மண் தெரியேன்
நோற்றேன் பற்றேல் கண்ணாய் கண்

தாயே தந்தை முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

2.3 - விற்பெருவிழவும்

‡ விற்பெரு விழவும் கஞ்சனும் மல்லும் *
வேழமும் பாகனும் வீழ்ச் *
செற்றவன் தன்னை புரம் எரி செய்த *
சிவன் உறு துயர் களை தேவை *
பற்றலர் வீயக் கோல் கையில் கொண்டு *
பார்த்தன் தன் தேர் முன் நின்றானை *
சிற்றவை பணியால் முடி துறந்தானைத் *
திருவல்லிக்கேணிக் கண்டேனே || 2.3.1 ||

21

வேதத்தை வேதத்தின் சுவைப் பயனை *
விழுமிய முனிவர் விழுங்கும் *
கோதில் இன் கனியை நந்தனார் களிற்றைக் *
குவலயத்தோர் தொழுதேத்தும் *
ஆதியை அமுதை என்னை ஆள் உடை அப்பனை *
ஓப்பவர் இல்லா மாதர்கள் வாழும் *
மாட மா மயிலைத் *
திருவல்லிக்கேணிக் கண்டேனே || 2.3.2 ||

22

வஞ்சனை செய்யத் தாய் உருவாகி *
வந்த பேய் அலறி மண் சேர *
நஞ்சமர் முலை ஊடுயிர் செக உண்ட நாதனைத் *
தானவர் கூற்றை *
விஞ்சை வானவர் சாரணர் சித்தர் *

வியந்துதி செய்யப் பெண் உருவாகி *
 அஞ்சுவை அமுதம் அன்றளித்தானைத் *
 திருவல்லிக்கேணிக் கண்டேனே || 2.3.3 ||

23

இந்திரனுக்கென்றாயர்கள் எடுத்த *
 எழில் விழவில் பழ நடை செய் *
 மந்திர விதியில் பூசனை பெறாது *
 மழை பொழிந்திடத் தளர்ந்து *
 ஆயர் எம் தம்மோடின ஆநிரை தளராமல் *
 எம் பெருமான் அருள் என்ன *
 அந்தம் இல் வரையால் மழை தடுத்தானைத் *
 திருவல்லிக்கேணிக் கண்டேனே || 2.3.4 ||

24

இன் துணைப் பதுமத்தலர்மகள் தனக்கும் இன்பன் *
 நற் புவி தனக்கிறைவன் *
 தன் துணை ஆயர் பாவை நப்பின்னை தனக்கிறை *
 மற்றையோர்க்கெல்லாம் வன் துணை *
 பஞ்ச பாண்டவர்க்காகி *
 வாய் உரை தூது சென்றியங்கும் என் துணை *
 எந்தை தந்தை தம்மானைத் *
 திருவல்லிக்கேணிக் கண்டேனே || 2.3.5 ||

25

அந்தகன் சிறுவன் அரசர் தம் அரசற்கிளையவன் *
 அணி இழையைச் சென்று *
 எந்தமக்குரிமை செய் எனத் தரியாது *
 எம் பெருமான் அருள் ! என்ன *
 சந்தம் அல் குழலாள் அலக்கண் *
 நூற்றுவர் தம் பெண்டிரும் எய்தி நூல் இழப்ப *

இந்திரன் சிறுவன் தேர் முன் நின்றானைத் *
திருவல்லிக்கேணிக் கண்டேனே || 2.3.6 ||

26

பரதனும் தம்பி சத்துருக்கனனும் *
இலக்குமனோடு மைதிலியும் *
இரவும் நன் பகலும் துதி செய்ய நின்ற *
இராவணாந்தகனை எம்மானை *
குரவமே கமழும் குளிர் பொழில் ஊடு *
குயிலொடு மயில்கள் நின்றால *
இரவியின் கதிர்கள் நுழைதல் செய்தறியாத் *
திருவல்லிக்கேணிக் கண்டேனே || 2.3.7 ||

27

‡ பள்ளியில் ஓதி வந்த தன் சிறுவன் *
வாயில் ஓர் ஆயிர நாமம் *
ஒள்ளிய ஆகிப் போத ஆங்கதனுக்கு *
ஒன்றும் ஓர் பொறுப்பிலன் ஆகி *
பிள்ளையைச் சீறி வெகுண்டு தூண் புடைப்பப் *
பிறை எயிற்றனல் விழி பேழ்வாய் *
தெள்ளிய சிங்கம் ஆகிய தேவைத் *
திருவல்லிக்கேணிக் கண்டேனே || 2.3.8 ||

28

மீன் அமர் பொய்கை நாள் மலர் கொய்வான் *
வேட்கையினோடு சென்றிழிந்த *
கான் அமர் வேழம் கைய் எடுத்தலறக் *
கரா அதன் காலினைக் கதுவ *
ஆனையின் துயரம் தீரப் புள் ஊர்ந்து *
சென்று நின்றாழி தொட்டானை *

தேன் அமர் சோலை மாட மா மயிலைத் *
திருவல்லிக்கேணிக் கண்டேனே || 2.3.9 ||

29

‡ மன்னு தண் பொழிலும் வாவிடும் மதினும் *
மாட மாளிகையும் மண்டபமும் *
தென்னன் தொண்டையர் கோன் செய்த நன் மயிலைத் *
திருவல்லிக்கேணி நின்றானை *
கன்னி நன் மாட மங்கையர் தலைவன் *
காமரு சீர்க் கலிகன்றி *
சொன்ன சொல் மாலை பத்துடன் வல்லார் *
சுகம் இனிதாள்வர் வான் உலகே || 2.3.10 ||

30

அடிவரவு — வில் வேதத்தை வஞ்சனை இந்திரனுக்கு இந்துணை அந்தகன்
பரதன் பள்ளியில் மீனமர் மன்னு அன்றாயர்

விற்பெருவிழவும் முற்றிற்று
திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

2.4 - அன்றாயர்

‡ அன்றாயர் குலக் கொடியோடு *

அணி மா மலர் மங்கையொடன்பளவி *

அவுணர்க்கென்றானும் இரக்கம் இலாதவனுக்கு *

உறையும் இடம் ஆவது *

இரும் பொழில் சூழ் நன்றாய புனல் நறையூர் திருவாலி குடந்தை *

தடம் திகழ் கோவல் நகர் *

நின்றான் இருந்தான் கிடந்தான் நடந்தாற்கிடம் *

மா மலை ஆவது நீர் மலையே || 2.4.1 ||

31

காண்டாவனம் என்பதோர் காடு *

அமரர்க்கரையன் அது கண்டவன் நிற்க *

முனே மூண்டார் அழல் உண்ண முனிந்ததுவும் *

அது அன்றியும் முன் உலகம் பொறை தீர்த்தாண்டான் *

அவுணன் அவன் மார்பகலம் *

உகிரால் வகிர் ஆக முனிந்து *

அரியாய் நீண்டான் குறள் ஆகி நிமிர்ந்தவனுக்கிடம் *

மா மலை ஆவது நீர் மலையே || 2.4.2 ||

32

அல மன்னும் அடல் சுரி சங்கம் எடுத்து *

அடல் ஆழியினால் அணி ஆர் உருவின் *

புல மன்னு வடம் புனை கொங்கையினாள் *

பொறை தீர் முனாள் அடுவாள் அமரில் *

பல மன்னர் படச் சூடர் ஆழியினைப் *

பகலோன் மறையப் பணி கொண்டணி சேர் *
 நில மன்னனும் ஆய் உலகாண்டவனுக்கிடம் *
 மா மலை ஆவது நீர் மலையே || 2.4.3 ||

33

தாங்காததோர் ஆள் அரியாய் *
 அவுணன் தனை வீட முனிந்தவனால் அமரும் *
 பூங்கோதையர் பொங்கெரி மூழ்க விளைத்து *
 அது அன்றியும் வென்றி கொள் வாள் அமரில் *
 பாங்காக முன் ஐவரொடன்பளவிப் *
 பதிற்றைந்திரட்டிப் படை வேந்தர் பட *
 நீங்காச் செருவில் நிறை காத்தவனுக்கிடம் *
 மா மலை ஆவது நீர் மலையே || 2.4.4 ||

34

மாலும் கடல் ஆர மலைக் குவடிட்டணை கட்டி *
 வரம்புருவ மதி சேர் *
 கோல மதிள் ஆய இலங்கை கெடப் *
 படை தொட்டொரு கால் அமரில் அதிர *
 காலம் இது என்றயன் வாளியினால் *
 கதிர் நீள் முடி பத்தும் அறுத்தமரும் *
 நீல முகில் வண்ணர் எமக்கிறைவற்க்கிடம் *
 மா மலை ஆவது நீர் மலையே || 2.4.5 ||

35

பார் ஆர் உலகும் பனி மால் வரையும் *
 கடலும் சுடரும் இவை உண்டும் *
 எனக்காராதென நின்றவன் எம் பெருமான் *
 அலை நீர் உலகுக்கரசாகிய *
 அப்பேராணை முனிந்த முனிக்கரையன் *
 பிறர் இல்லை நுனக்கெனும் எல்லையினான் *

நீர் ஆர் பேரான் நெடுமால் அவனுக்கிடம் *
 மா மலை ஆவது நீர் மலையே || 2.4.6 ||

36

புகர் ஆர் உரு ஆகி முனிந்தவனைப் *
 புகழ் வீட முனிந்துயிர் உண்டு *
 அசுரன் நகர் ஆயின பாழ் பட நாமம் எறிந்து *
 அது அன்றியும் வென்றி கொள் வாள் அவுணன் *
 பகராதவன் ஆயிர நாமம் *
 அடிப் பணியாதவனைப் பணியால் அமரில் *
 நிகர் ஆயவன் நெஞ்சிடந்தான் அவனுக்கிடம் *
 மா மலை ஆவது நீர் மலையே || 2.4.7 ||

37

பிச்சச் சிறு பீலி பிடித்துலகில் *
 பிணம் தின் மடவார் அவர் போல் *
 அங்ஙனே அச்சம் இலர் நாண் இலர் ஆதன்மையால் *
 அவர் செய்கை வெறுத்தணி மா மலர் தூய் *
 நச்சி நமனார் அடையாமை *
 நமக்கருள் செய் என உள் குழைந்தார்வமொடு *
 நிச்சம் நினைவார்க்கருள் செய்யும் அவற்கிடம் *
 மா மலை ஆவது நீர் மலையே || 2.4.8 ||

38

பேசும் அளவன்றிது வம்மின் நமர் *
 பிறர் கேட்பதன் முன் பணிவார் வினைகள் *
 நாசம் அது செய்திடும் ஆதன்மையால் *
 அதுவே நமதுய்விடம் நாள் மலர் மேல் *
 வாசம் அணி வண்டறை பைம் புறவில் *
 மனம் ஐந்தொடு நைந்துழல்வார் *

மதி இல் நீசர் அவர் சென்றடையாதவனுக்கிடம் *
 மா மலை ஆவது நீர் மலையே || 2.4.9 ||

39

‡ நெடு மால் அவன் மேவிய நீர் மலை மேல் *
 நிலவும் புகழ் மங்கையர் கோன் *
 அமரில் கட மா களி யானை வல்லான் *
 கலியன் ஒலி செய் தமிழ் மாலை வல்லார்க்கு *
 உடனே விடு மால் வினை *
 வேண்டிடில் மேல் உலகும் எளிதாயிடும் அன்றி இலங்கொலி சேர் *
 கொடு மா கடல் வையகம் ஆண்டு *
 மதிக்குடை மன்னவராய் அடி கூடுவரே || 2.4.10 ||

40

அடிவரவு — அன்றாயர் காண்டா அலம் தாங்காது மாலும் பார் புகர் பிச்சம்
 பேசும் நெடுமால் பாராயது

அன்றாயர் முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

2.7 - திவனும்

‡ திவனும் வெண் மதி போல் திரு முகத்தரிவை *
செழும் கடல் அமுதினில் பிறந்த அவனும் *
நின் ஆகத்திருப்பதும் அறிந்தும் *
ஆகிலும் ஆசை விடாளால் *
சுவளையம் கண்ணி கொல்லியம் பாவை *
சொல்லு நின் தாள் நயந்திருந்த இவளை *
உன் மனத்தால் என் நினைந்திருந்தாய் *
இடவெந்தை எந்தை பிரானே || 2.7.1 ||

41

துளம் படு முறுவல் தோழியர்க்கருளாள் *
துணை முலை சாந்து கொண்டணியாள் *
குளம் படு சுவளைக் கண் இணை எழுதாள் *
கோல நல் மலர் குழற்கணியாள் *
வளம் படு முன்றீர் வையம் முன் அளந்த *
மால் என்னும் மால் இன மொழியாள் *
இளம் படி இவளுக்கென் நினைந்திருந்தாய் *
இடவெந்தை எந்தை பிரானே || 2.7.2 ||

42

சாந்தமும் பூணும் சந்தனக் குழம்பும் *
தட முலைக்கணியிலும் தழலாம் *
போந்த வெண் திங்கள் கதிர் சுடர் மெலியும் *
பொரு கடல் புலம்பிலும் புலம்பும் *
மாந்தளிர் மேனி வண்ணமும் பொன்னாம் *

வளைகளும் இறை நில்லா *
 எந்தன் ஏந்திழை இவளுக்கென் நினைந்திருந்தாய் *
 இடவெந்தை எந்தை பிரானே || 2.7.3 ||

43

ஊழியின் பெரிதால் நாழிகை ! என்னும் *
 ஒண் சுடர் துயின்றதால் ! என்னும் *
 ஆழியும் புலம்பும் ! அன்றிலும் உறங்கா *
 தென்றலும் தீயினில் கொடிதாம் *
 தோழியோ ! என்னும் துணை முலை அரக்கும் *
 சொல்லுமின் என் செய்கேன் என்னும் *
 ஏழை என் பொன்னுக்கென் நினைந்திருந்தாய் *
 இடவெந்தை எந்தை பிரானே || 2.7.4 ||

44

ஓதிலும் உன் பேர் அன்றி மற்றோதாள் *
 உருகும் நின் திருவுரு நினைந்து *
 காதன்மை பெரிது கையற உடையள் *
 கயல் நெடுங்கண் துயில் மறந்தாள் *
 பேதையேன் பேதை பிள்ளைமை பெரிது *
 தெள்ளியள் வள்ளி நுண் மருங்குல் *
 ஏதலர் முன்னா என் நினைந்திருந்தாய் *
 இடவெந்தை எந்தை பிரானே || 2.7.5 ||

45

தன் குடிக் கேதும் தக்கவா நினையாள் *
 தடம் கடல் நுடங்கெயில் இலங்கை *
 வன் குடி மடங்க வாள் அமர் தொலைத்த *
 வார்த்தை கேட்டின்புறும் மயங்கும் *
 மின் கொடி மருங்குல் சுருங்க மேல் நெருங்கி *
 மென் முலை பொன் பயந்திருந்த *

என் கொடி இவளுக்கென் நினைந்திருந்தாய் *
இடவெந்தை எந்தை பிரானே || 2.7.6 ||

46

உளம் கனிந்திருக்கும் உன்னையே பிதற்றும் *
உனக்கன்றி எனக்கன்பொன்றிலளால் *
வளங்கனி பொழில் சூழ் மாலிருஞ்சோலை *
மாயனே ! என்று வாய் வெருவும் *
களங்கனி முறுவல் காரிகை பெரிது *
கவலையோடவலம் சேர்ந்திருந்த *
இளங்கனி இவளுக்கென் நினைந்திருந்தாய் *
இடவெந்தை எந்தை பிரானே || 2.7.7 ||

47

‡ அலம் கெழு தடக்கை ஆயன் வாய் ஆம்பற்கு *
அழியுமால் என் உள்ளம் ! என்னும் *
புலம் கெழு பொரு நீர்ப் புட்குழி பாடும் *
போதுமோ நீர் மலைக்கென்னும் *
குலம் கெழு கொல்லி கோமள வல்லிக் *
கொடி இடை நெடு மழைக் கண்ணி *
இலங்கெழில் தோளிக்கென் நினைந்திருந்தாய் *
இடவெந்தை எந்தை பிரானே || 2.7.8 ||

48

பொன் குலாம் பயலை பூத்தன மென் தோள் *
பொரு கயல் கண் துயில் மறந்தாள் *
அன்பினால் உன்மேல் ஆதரம் பெரிது *
இவ் வணங்கினுக்குற்ற நோய் அறியேன் *
மின் குலா மருங்குல் சுருங்க மேல் நெருங்கி *
வீங்கிய வன முலையாளுக்கு *

என் கொலாம் குறிப்பில் என் நினைந்திருந்தாய் *
இடவெந்தை எந்தை பிரானே || 2.7.9 ||

49

‡ அன்னமும் மீனும் ஆமையும் அரியும் ஆய *
எம் மாயனே ! அருளாய் *
என்னும் இன் தொண்டர்க்கின் அருள் புரியும் *
இடவெந்தை எந்தை பிரானை *
மன்னு மா மாட மங்கையர் தலைவன் *
மானவேல் கலியன் வாய் ஒலிகள் *
பன்னிய பனுவல் பாடுவார் *
நாளும் பழவினை பற்றறுப்பாரே || 2.7.10 ||

50

அடிவரவு — திவனும் துளம் சாந்தம் ஊழியில் ஓதிலும் தன் உளம் அலம்
பொன் அன்னம் திரிபுரம்

திவனும் முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

3.6 - தூவிரிய

‡ தூவிரிய மலர் உழக்கித் *
துணையோடும் பிரியாதே *
பூவிரிய மது நுகரும் *
பொறி வரிய சிறு வண்டே ! *
தீவிரிய மறை வளர்க்கும் *
புகழ் ஆளர் திருவாலி *
ஏவரி வெம் சிலையானுக்கு *
என் நிலைமை உரையாயே || 3.6.1 ||

51

பிணி அவிழும் நறு நீல *
மலர் கிழியப் பெடையோடும் *
அணிமலர் மேல் மது நுகரும் *
அறு கால சிறு வண்டே ! *
மணி கெழுநீர் மருங்கலரும் *
வயல் ஆலி மணவாளன் *
பணி அறியேன் நீ சென்று *
என் பயலை நோய் உரையாயே || 3.6.2 ||

52

நீர் வானம் மண் எரி காலாய் *
நின்ற நெடுமால் *
தன் தார் ஆய நறுந் துளவம் *
பெரும் தகையேற்கருளானே *
சீர் ஆரும் வளர் பொழில் சூழ் *

திருவாலி வயல் வாழும் *
 கூர் வாய சிறு குருகே ! *
 குறிப்பறிந்து கூறாயே || 3.6.3 ||

53

தான் ஆக நினையானேல் *
 தன் நினைந்து நைவேற்கு *
 ஓர் மீன் ஆய கொடி நெடு வேள் *
 வலி செய்ய மெலிவேனோ *
 தேன் வாய வரி வண்டே ! *
 திருவாலி நகர் ஆளும் *
 ஆன் ஆயற்கென் உறு நோய் *
 அறியச் சென்றுரையாயே || 3.6.4 ||

54

வாள் ஆய கண் பனிப்ப *
 மென் முலைகள் பொன் அரும்ப *
 நாள் நாளும் *
 நின் நினைந்து நைவேற்கு *
 ஓ ! மண் அளந்த தாளாளா ! தண் குடந்தை நகர் ஆளா ! *
 வரை எடுத்த தோளாளா *
 என் தனக்கு *
 ஓர் துணையாளன் ஆகாயே || 3.6.5 ||

55

தார் ஆய தண் துளவ *
 வண்டுமுத வரை மார்பன் *
 போர் ஆனைக் கொம்பொசித்த *
 புட்பாகன் என் அம்மான் *
 தேர் ஆரும் நெடு வீதித் *
 திருவாலி நகர் ஆளும் *

கார் ஆயன் என்னுடைய *
கன வளையும் கவர்வானோ || 3.6.6 ||

56

கொண்டரவத் திரை உலவு *
குரை கடல் மேல் குலவரை போல் *
பண்டரவின் அணைக் கிடந்து *
பார் அளந்த பண்பாளா ! *
வண்டமரும் வளர் பொழில் சூழ் *
வயல் ஆலி மைந்தா ! *
என் கண் துயில் நீ கொண்டாய்க்கு *
என் கன வளையும் கடவேனோ || 3.6.7 ||

57

குயில் ஆலும் வளர் பொழில் சூழ் *
தண் குடந்தைக் குடம் ஆடி *
துயிலாத கண் இணையேன் *
நின் நினைந்து துயர்வேனோ ! *
முயல் ஆலும் இள மதிக்கே *
வளை இழந்தேற்கு *
இது நடுவே வயல் ஆலி மணவாளா ! *
கொள்வாயோ மணி நிறமே || 3.6.8 ||

58

நிலை ஆளா ! நின் வணங்க *
வேண்டாயே ஆகிலும் *
என் முலை ஆள ஒரு நாள் *
உன் அகலத்தால் ஆளாயே *
சிலை ஆளா ! மரம் எய்த திறல் ஆளா ! *
திரு மெய்ய மலையாள *

நீ ஆள *

வளை ஆள மாட்டோமே || 3.6.9 ||

59

‡ மை இலங்கு கருங்குவளை *

மருங்கலரும் வயல் ஆலி *

நெய் இலங்கு சுடர் ஆழிப் *

படையானை நெடுமாலை *

கை இலங்கு வேல் கலியன் *

கண்டுரைத்த தமிழ் மாலை *

ஐ இரண்டும் இவை வல்லார்க்கு *

அரு வினைகள் அடையாவே || 3.6.10 ||

60

அடிவரவு — தூவிரிய பிணி நீர் தான் வாள் தாராய கொண்டு குயில்
நிலையாளா மையிலங்கு கள்வன்

தூவிரிய முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

4.9 - நும்மைத் தொழுதோம்

‡ நும்மைத் தொழுதோம் *

நுந் தம் பணி செய்திருக்கும் நும் அடியோம் *

இம்மைக்கின்பம் பெற்றோம் *

எந்தாய் இந்தனூரீரே *

எம்மைக் கடிதாக் கருமம் அருளி *

ஆவா ! என்றிரங்கி *

நம்மை ஒரு கால் காட்டி நடந்தால் *

நாங்கள் உய்யோமே || 4.9.1 ||

61

‡ சிந்தை தன்னுள் நீங்காதிருந்த திருவே ! *

மருவினிய மைந்தா *

அந்தண் ஆலி மாலே ! *

சோலை மழ களிறே ! *

நந்தா விளக்கின் சுடரே ! *

நறையூர் நின்ற நம்பீ *

என் எந்தாய் ! இந்தனூராய் ! *

அடியேற்கிறையும் இரங்காயே ! || 4.9.2 ||

62

பேசுகின்றதிதுவே *

வையம் ஈர் அடியால் அளந்த *

மூசி வண்டு முரலும் *

கண்ணி முடியீர் *

உம்மைக் காணும் ஆசை என்னும் கடலில் வீழ்ந்து *

இங்கயர்த்தோம் *
 அயலாரும் ஏசுகின்றதிதுவே காணும் *
 இந்தனூரீரே ! || 4.9.3 ||

63

ஆசை வழுவாதேத்தும் *
 எமக்கிங்கிழுக்காய்த்து *
 அடியோர்க்குத் தேசம் அறிய *
 உமக்கே ஆளாய்த் திரிகின்றோமுக்கு *
 காசின் ஒளியில் திகழும் வண்ணம் *
 காட்டீர் எம் பெருமான் *
 வாசி வல்லீர் ! இந்தனூரீர் ! *
 வாழ்ந்தே போம் நீரே ! || 4.9.4 ||

64

தீ எம் பெருமான் நீர் எம் பெருமான் *
 திசையும் இரு நிலனுமாய் *
 எம் பெருமான் ஆகி நின்றால் *
 அடியோம் காணாமால் *
 தா எம் பெருமான் *
 தந்தை தந்தை ஆவீர் *
 அடியோமுக்கே எம் பெருமான் அல்லீரோ நீர் *
 இந்தனூரீரே ! || 4.9.5 ||

65

சொல்லாதொழியகில்லேன் *
 அறிந்த சொல்லில் *
 நும் அடியார் எல்லாரோடும் ஒக்க *
 எண்ணி இருந்தீர் அடியேனை *
 நல்லார் அறிவீர் தீயார் அறிவீர் *
 நமக்கிவ்வுலகத்தில் *

எல்லாம் அறிவீர் ஈதே அறியீர் *
இந்தனூரீரே ! || 4.9.6 ||

66

மாட்டீர் ஆனீர் பணி நீர் கொள்ள *
எம்மைப் பணி அறியா விட்டீர் *
இதனை வேறே சொன்னோம் *
இந்தனூரீரே ! *
காட்டீர் ஆனீர் *
நுந்தம் அடிக்கள் காட்டில் *
உமக்கிந்த நாட்டே வந்து தொண்டர் ஆன *
நாங்கள் உய்யோமே || 4.9.7 ||

67

முன்னை வண்ணம் பாலின் வண்ணம் *
முழுதும் நிலை நின்ற *
பின்னை வண்ணம் கொண்டல் வண்ணம் *
வண்ணம் எண்ணுங்கால் *
பொன்னின் வண்ணம் மணியின் வண்ணம் *
புரையும் திருமேனி *
இன்ன வண்ணம் என்று காட்டீர் *
இந்தனூரீரே ! || 4.9.8 ||

68

எந்தை தந்தை தம்மான் என்னென்று *
எமர் ஏழ் ஏழ் அளவும் *
வந்து நின்ற தொண்டரோர்க்கே *
வாசி வல்லீரால் *
சிந்தை தன்னுள் முந்தி நிற்பீர் *
சிறிதும் திருமேனி *

இந்த வண்ணம் என்று காட்டீர் *
இந்தனூரீரே || 4.9.9 ||

69

‡ ஏர் ஆர் பொழில் சூழ் *
இந்தனூரில் எந்தை பெருமானை *
கார் ஆர் புறவின் மங்கை வேந்தன் *
கலியன் ஒலி செய்த *
சீர் ஆர் இன் சொல் மாலை *
கற்றுத் திரிவார் உலகத்தில் *
ஆர் ஆர் அவரே *
அமரர்க்கென்றும் அமரர் ஆவாரே || 4.9.10 ||

70

அடிவரவு — நும்மை சிந்தை பேசுகின்றது ஆசை தீ சொல்லாது மாட்டீர்
முன்னை எந்தை ஏரார் ஆய்ச்சியர்

நும்மைத் தொழுதோம் முற்றிற்று
திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

5.8 - ஏழை ஏதலன்

‡ ஏழை ஏதலன் கீழ் மகன் என்னாதிரங்கி *
மற்றவற்கின் அருள் சுரந்து *
மாழை மான் மட நோக்கி உன் தோழி *
உம்பி எம்பி என்றொழிந்திலை *
உகந்து தோழன் நீ எனக்கிங்கொழி என்ற சொற்கள் வந்து *
அடியேன் மனத்திருந்திட *
ஆழி வண்ண ! நின் அடி இணை அடைந்தேன் *
அணி பொழில் திருவரங்கத்தம்மானே || 5.8.1 ||

71

வாத மா மகன் மர்க்கடம் விலங்கு *
மற்றோர் சாதி என்றொழிந்திலை *
உகந்து காதல் ஆதரம் கடலினும் பெருகச் *
செய் தகவினுக்கில்லை கைம்மாறென்று *
கோதில் வாய்மையினாயொடும் *
உடனே உண்பன் நான் என்ற ஒண் பொருள் *
எனக்கும் ஆதல் வேண்டும் என்றடி இணை அடைந்தேன் *
அணி பொழில் திருவரங்கத்தம்மானே || 5.8.2 ||

72

கடி கொள் பூம் பொழில் காமரு பொய்கை *
வைகு தாமரை வாங்கிய வேழம் *
முடியும் வண்ணம் ஓர் முழு வலி முதலை பற்ற *
மற்றது நின் சரண் நினைப்ப *
கொடிய வாய் விலங்கின் உயிர் மலங்கக் *

கொண்ட சீற்றம் ஒன்றுண்டுளதறிந்து *
 உன் அடியனேனும் வந்தடி இணை அடைந்தேன் *
 அணி பொழில் திருவரங்கத்தம்மானே || 5.8.3 ||

73

நஞ்சு சோர்வதோர் வெஞ்சின அரவம் *
 வெருவி வந்து நின் சரண் எனச் சரணா *
 நெஞ்சில் கொண்டு நின் அஞ்சிறைப் பறவைக்கு *
 அடைக்கலம் கொடுத்தருள் செய்ததறிந்து *
 வெஞ்சொலாளர்கள் நமன் தமர் கடியர் *
 கொடிய செய்வன உள *
 அதற்கடியேன் அஞ்சி வந்து நின் அடி இணை அடைந்தேன் *
 அணி பொழில் திருவரங்கத்தம்மானே || 5.8.4 ||

74

மாக மா நிலம் முழுதும் வந்திறைஞ்சும் *
 மலர் அடி கண்ட மா மறையாளன் *
 தோகை மா மயில் அன்னவர் இன்பம் *
 துற்றிலாமையில் அத்த ! இங்கொழிந்து *
 போகம் நீ எய்திப் பின்னும் நம் இடைக்கே *
 போதுவாய் என்ற பொன் அருள் *
 எனக்கும் ஆக வேண்டும் என்றடி இணை அடைந்தேன் *
 அணி பொழில் திருவரங்கத்தம்மானே || 5.8.5 ||

75

மன்னு நான்மறை மா முனி பெற்ற மைந்தனை *
 மதியாத வெங்கூற்றம் தன்னை அஞ்சி *
 நின் சரண் எனச் சரணாய்த் *
 தகவில் காலனை உக முனிந்தொழியா *
 பின்னை என்றும் நின் திருவடி பிரியா வண்ணம் *
 எண்ணிய பேர் அருள் *

எனக்கும் அன்னதாகும் என்றடி இணை அடைந்தேன் *
அணி பொழில் திருவரங்கத்தம்மானே || 5.8.6 ||

76

ஓது வாய்மையும் உவனியப் பிறப்பும் *
உனக்கு முன் தந்த அந்தணன் ஒருவன் *
காதல் என் மகன் புகல் இடம் காணேன் *
கண்டு நீ தருவாய் எனக்கென்று *
கோதில் வாய்மையினான் உனை வேண்டிய *
குறை முடித்தவன் சிறுவனைக் கொடுத்தாய் *
ஆதலால் வந்துன் அடி இணை அடைந்தேன் *
அணி பொழில் திருவரங்கத்தம்மானே || 5.8.7 ||

77

வேத வாய் மொழி அந்தணன் ஒருவன் *
எந்தை ! நின் சரண் என்னுடை மனைவி *
காதல் மக்களைப் பயத்தலும் காணாள் *
கடியதோர் தெய்வம் கொண்டொளிக்கும் என்றழைப்ப *
ஏதலார் முன்னே இன் அருள் அவர்க்குச் செய்து *
உன் மக்கள் மற்றிவர் என்று கொடுத்தாய் *
ஆதலால் வந்துன் அடி இணை அடைந்தேன் *
அணி பொழில் திருவரங்கத்தம்மானே || 5.8.8 ||

78

‡ துளங்கு நீண் முடி அரசர் தம் குரிசில் *
தொண்டை மன்னவன் திண் திறல் ஒருவற்கு *
உளம் கொள் அன்பினோடின் அருள் சுரந்து *
அங்கோடு நாழிகை ஏழ் உடன் இருப்ப *
வளம் கொள் மந்திரம் மற்றவற்கருளிச் செய்தவாறு *
அடியேன் அறிந்து *

உலகம் அளந்த பொன் அடியே அடைந்துய்ந்தேன் *
அணி பொழில் திருவரங்கத்தம்மானே || 5.8.9 ||

79

‡ மாட மாளிகை சூழ் திருமங்கை மன்னன் *
ஒன்னலர் தங்களை வெல்லும் *
ஆடல் மா வலவன் கலிகன்றி *
அணி பொழில் திருவரங்கத்தம்மாளை *
நீடு தொல் புகழ் ஆழி வல்லாளை *
எந்தையை நெடுமாலை நினைந்த *
பாடல் பத்திவை பாடுமின் தொண்டர் ! பாட *
நும்மிடைப் பாவம் நில்லாவே || 5.8.10 ||

80

அடிவரவு — ஏழை வாதம் கடி நஞ்சு மாகம் மன்னு ஓது வேதம் துளங்கு மாடம்
கை

ஏழை ஏதலன் முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

6.9 - பெடையடர்த்த

‡ பெடை அடர்த்த மட அன்னம் *

பிரியாது *

மலர்க் கமலம் மடல் எடுத்து மது நுகரும் *

வயல் உடுத்த திருநறையூர் *

முடை அடர்த்த சிரம் ஏந்தி *

மூவுலகும் பலி திரிவோன் *

இடர் கெடுத்த திருவாளன் *

இணை அடியே அடை நெஞ்சே ! || 6.9.1 ||

81

கழி ஆரும் கன சங்கம் *

கலந்தெங்கும் நிறைந்தேறி *

வழி ஆர முத்தீன்று *

வளம் கொடுக்கும் திருநறையூர் *

பழி ஆரும் விறல் அரக்கன் *

பரு முடிகள் அவை சிதற *

அழல் ஆறும் சரம் துரந்தான் *

அடி இணையே அடை நெஞ்சே ! || 6.9.2 ||

82

சுளை கொண்ட பலங்கனிகள் *

தேன் பாய *

கதலிகளின் திளை கொண்ட பழம் கெழுமுத் *

திகழ் சோலைத் திருநறையூர் *

வளை கொண்ட வண்ணத்தன் *

பின் தோன்றல் *
 மூவுலகோடளை வெண்ணெய் உண்டான் தன் *
 அடி இணையே அடை நெஞ்சே ! || 6.9.3 ||

83

துன்றோளித் துகிற் படலம் *
 துன்னி எங்கும் மாளிகை மேல் *
 நின்றார வான் மூடும் *
 நீள் செல்வத் திருநறையூர் *
 மன்றாரக் குடம் ஆடி *
 வரை எடுத்து மழை தடுத்த *
 குன்றாரும் திரள் தோளன் *
 குரை கழலே அடை நெஞ்சே ! || 6.9.4 ||

84

அகிற்குறடும் சந்தனமும் *
 அம் பொன்னும் அணி முத்தும் *
 மிகக் கொணர்ந்து திரை உந்தும் *
 வியன் பொன்னித் திருநறையூர் *
 பகல் கரந்த சுடர் ஆழிப் படையான் *
 இவ்வுலகேழும் *
 புகக் கரந்த திரு வயிற்றன் *
 பொன் அடியே அடை நெஞ்சே ! || 6.9.5 ||

85

பொன் முத்தும் அரி உகிரும் *
 புழைக் கைம் மா கரிக் கோடும் *
 மின்னத் தண் திரை உந்தும் *
 வியன் பொன்னித் திருநறையூர் *
 மின் ஒத்த நுண் மருங்குல் *
 மெல் இயலைத் *

திரு மார்பில் மன்னத் தான் வைத்துகந்தான் *
மலர் அடியே அடை நெஞ்சே ! || 6.9.6 ||

86

சீர் தழைத்த கதிர்ச் செந்நெல் *
செங்கமலத்திடை இடையின் *
பார் தழைத்துக் கரும்போங்கிப் *
பயன் விளைக்கும் திருநறையூர் *
கார் தழைத்த திரு உருவன் *
கண்ண பிரான் விண்ணவர் கோன் *
தார் தழைத்த துழாய் முடியன் *
தளிர் அடியே அடை நெஞ்சே ! || 6.9.7 ||

87

‡ குலை ஆர்ந்த பழக் காயும் *
பசங்காயும் பாளை முத்தும் *
தலை ஆர்ந்த இளங்கமுகின் *
தடஞ்சோலைத் திருநறையூர் *
மலை ஆர்ந்த கோலம் சேர் *
மணி மாடம் மிக மன்னி *
நிலை ஆர நின்றான் தன் *
நீள் கழலே அடை நெஞ்சே ! || 6.9.8 ||

88

மறை ஆரும் பெரு வேள்விக் *
கொழும் புகை போய் வளர்ந்து *
எங்கும் நிறை ஆர வான் மூடும் *
நீள் செல்வத் திருநறையூர் *
பிறை ஆரும் சடையானும் *
பிரமனும் முன் தொழுதேத்த *

இறை ஆகி நின்றான் தன் *
இணை அடியே அடை நெஞ்சே ! || 6.9.9 ||

89

‡ திண் கனக மதிள் புடை சூழ் *
திருநறையூர் நின்றானை *
வண் களக நிலவெறிக்கும் *
வயல் மங்கை நகராளன் *
பண் கள் அகம் பயின்ற சீர்ப் *
பாடல் இவை பத்தும் வல்லார் *
விண் கள் அகத்திமையவர் ஆய் *
வீற்றிருந்து வாழ்வாரே || 6.9.10 ||

90

அடிவரவு — பெடை கழி சுளை துன்று அகில் பொன் சீர் குலை மறை திண்
கிடந்த

பெடையடர்த்த முற்றிற்று
திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

7.4 - கண்சோர

‡ கண் சோர வெம் குருதி வந்திழிய *
வெம் தழல் போல் கூந்தலாளை *
மண் சேர முலை உண்ட மா மதலாய் ! *
வானவர் தம் கோவே ! என்று *
விண் சேரும் இளந் திங்கள் அகடுரிஞ்சு *
மணி மாட மல்கு * செல்வத் தண்
சேறை எம் பெருமான் தாள் தொழுவார் காண்மின் *
என் தலை மேலாரே || 7.4.1 ||

91

அம் புருவ வரி நெடுங்கண் *
அலர் மகளை வரை அகலத்தமர்ந்து *
மல்லல் கொம்புருவ விளங்கனி மேல் *
இளங்கன்று கொண்டெறிந்த கூத்தர் போலாம் *
வம்பலரும் தண் சோலை *
வண் சேறை வான் உந்து கோயில் மேய *
எம் பெருமான் தாள் தொழுவார் *
எப்பொழுதும் என் மனத்தே இருக்கின்றாரே || 7.4.2 ||

92

மீதோடி வாள் எயிறு மின் இலக *
முன் விலகும் உருவினாளை *
காதோடு கொடி மூக்கன்றுடன் அறுத்த *
கைத் தலத்தா ! என்று நின்று *
தாதோடு வண்டலம்பும் *

தண் சேறை எம் பெருமான் தாளை ஏத்தி *
 போதோடு புனல் தூவும் புண்ணியரே *
 விண்ணவரின் பொலிகின்றாரே || 7.4.3 ||

93

தேர் ஆளும் வாள் அரக்கன் *
 தென் இலங்கை வெஞ்சமத்துப் பொன்றி வீழ *
 போர் ஆளும் சிலை அதனால் *
 பொரு கணைகள் போக்குவித்தாய் ! என்று *
 நாளும் தார் ஆளும் வரை மார்பன் *
 தண் சேறை எம் பெருமான் உம்பர் ஆளும் *
 பேர் ஆளன் பேர் ஓதும் பெரியோரை *
 ஒரு காலும் பிரிகிலேனே || 7.4.4 ||

94

வந்திக்கும் மற்றவர்க்கும் *
 மாசுடம்பில் வல் அமணர் தமக்கும் அல்லேன் *
 முந்திச் சென்றரி உருவாய் *
 இரணியனை முரண் அழித்த முதல்வர்க்கல்லால் *
 சந்தப் பூ மலர்ச் சோலை *
 தண் சேறை எம் பெருமான் தாளை *
 நாளும் சிந்திப்பார்க்கென் உள்ளம் தேன் ஊறி *
 எப்பொழுதும் தித்திக்குமே || 7.4.5 ||

95

பண்டேனம் ஆய் உலகை அன்றிடந்த *
 பண்பாளா ! என்று நின்று *
 தொண்டானேன் திருவடியே துணை அல்லால் *
 துணை இலேன் சொல்லுகின்றேன் *
 வண்டேந்தும் மலர்ப் புறவில் *
 வண் சேறை எம் பெருமான் அடியார் தம்மை *

கண்டேனுக்கிது காணீர் *

என் நெஞ்சும் கண்ணினையும் களிக்கும் ஆறே || 7.4.6 ||

96

பை விரியும் வரி அரவில் *

படு கடலுள் துயில் அமர்ந்த பண்பா ! என்றும் *

மை விரியும் மணி வரை போல் *

மாயவனே ! என்றென்றும் வண்டார் நீலம் *

செய் விரியும் தண் சேறை எம் பெருமான் *

திருவடியைச் சிந்தித்தேற்கு *

என் ஐ அறிவும் கொண்டானுக்கு *

ஆள் ஆனார்க் காளாம் என் அன்பு தானே || 7.4.7 ||

97

உண்ணாது வெம் கூற்றம் *

ஓவாத பாவங்கள் சேரா *

மேலை விண்ணோரும் மண்ணோரும் வந்திறைஞ்சும் *

மென் தளிர் போல் அடியினானை *

பண்ணார வண்டியம்பும் பைம் பொழில் சூழ் *

தண் சேறை அம்மான் தன்னை *

கண்ணாரக் கண்டுருகி *

கை ஆரத் தொழுவாரைக் கருதுங்காலே || 7.4.8 ||

98

கள்ளத்தேன் பொய் அகத்தேன் ஆதலால் *

போதொரு கால் கவலை என்னும் *

வெள்ளத்தேற்கென் கொலோ *

விளை வயலுள் கரு நீலம் களைஞர் தாளால் தள்ள *

தேன் மண நாளும் *

தண் சேறை எம் பெருமான் தானை *

நாளும் உள்ளத்தே வைப்பாருக்கிது காணீர் *
என் உள்ளம் உருகும் ஆறே || 7.4.9 ||

99

‡ பூ மாண் சேர் கருங்குழலார் போல் நடந்து *
வயல் நின்ற பெடையோடு *
அன்னம் தேமாவின் இன் இழலில் கண் துயிலும் *
தண் சேறை அம்மான் தன்னை *
வா மான் தேர்ப் பரகாலன் *
கலிகன்றி ஒலி மாலை கொண்டு தொண்டர் *
தூ மான் சேர் பொன் அடிமேல் சூட்டுமின் *
நும் துணைக் கையால் தொழுது நின்றே || 7.4.10 ||

100

அடிவரவு — கண் அம்பு மீதோடி தேராளும் வந்திக்கும் பண்டு பைவிரியும்
உண்ணாது கள்ளத்தேன் பூமாண் தந்தை

கண்ணோர முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

8.2 - தெள்ளியீர்

‡ தெள்ளியீர் ! *

தேவர்க்கும் தேவர் திருத் தக்கீர் ! *

வெள்ளியீர் *

வெய்ய விழு நிதி வண்ணர் *

ஓ ! துள்ளு நீர்க் *

கண்ணபுரம் தொழுதாள் இவள் கள்வியோ *

கைவளை கொள்வது தக்கதே || 8.2.1 ||

101

நீணிலா முற்றத்து *

நின்றிவள் நோக்கினாள் *

காணுமோ ! *

கண்ணபுரம் என்று காட்டினாள் *

பாணனார் திண்ணம் இருக்க *

இனி இவள் நாணுமோ *

நன்று நன்று நறையூரர்க்கே || 8.2.2 ||

102

‡ அருவி சோர் வேங்கடம் *

நீர் மலை என்று வாய் வெருவினாள் *

மெய்யம் வினவி இருக்கின்றாள் *

பெருகு சீர்க் *

கண்ணபுரம் என்று பேசினாள் உருகினாள் *

உள் மெலிந்தாள் *

இது என் கொலோ || 8.2.3 ||

103

உண்ணும் நாள் இல்லை *
 உறக்கமும் தான் இல்லை *
 பெண்மையும் சால *
 நிறைந்திலள் பேதை தான் *
 கண்ணனூர் கண்ணபுரம் தொழும் *
 கார்க் கடல் வண்ணர் மேல் *
 எண்ணம் இவட்கு *
 இது என் கொலோ || 8.2.4 ||

104

கண்ணனூர் *
 கண்ணபுரம் தொழும் காரிகை *
 பெண்மையும் தன்னுடை *
 உண்மை உரைக்கின்றாள் *
 வெண்ணெ உண்டாப்புண்ட *
 வண்ணம் விளம்பினாள் *
 வண்ணமும் *
 பொன் நிறம் ஆவதொழியுமே || 8.2.5 ||

105

வட வரை நின்றும் வந்து *
 இன்று கணபுரம் *
 இடவகை கொள்வது *
 யாம் என்று பேசினாள் *
 மடவரல் மாதர் என் பேதை *
 இவர்க்கிவள் கடவதென் *
 கண் துயில் *
 இன்றிவர் கொள்ளவே || 8.2.6 ||

106

தரங்க நீர் பேசினும் *
 தண் மதி காயினும் *
 இரங்குமோ *
 எத்தனை நாள் இருந்தெள்கினாள் *
 துரங்கம் வாய் கீண்டுகந்தான் அது *
 தொன்மை ஊர் *
 அரங்கமே என்பது *
 இவள் தனக்காசையே || 8.2.7 ||

107

தொண்டெல்லாம் நின் அடியே *
 தொழுதுய்யுமா கண்டு *
 தான் கணபுரம் *
 தொழப் போயினாள் *
 வண்டிலாம் கோதை என் பேதை *
 மணி நிறம் கொண்டு தான் *
 கோ இன்மை செய்வது தக்கதே || 8.2.8 ||

108

முள் எயிறேய்ந்தில *
 கூழை முடி கொடா *
 தெள்ளியள் என்பதோர் *
 தேசிலள் என் செய்கேன் *
 கள் அவிழ் சோலைக் *
 கணபுரம் கை தொழும் பிள்ளையை *
 பிள்ளை என்றெண்ணப் பெறுவரே || 8.2.9 ||

109

‡ கார்மலி *
 கண்ணபுரத்தெம் அடிகளை *
 பார் மலி மங்கையர் கோன் *

பரகாலன் சொல் *
 சீர் மலி பாடல் *
 இவை பத்தும் வல்லவர் *
 நீர் மலி வையத்து *
 நீடு நிற்பார்களே || 8.2.10 ||

110

அடிவரவு — தெள்ளியீர் நீணிலா அருவி உண்ணும் கண்ணன் வடவரை
 தரங்கம் தொண்டு முள் கார் கரை

தெள்ளியீர் முற்றிற்று
 திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

9.9 - மூவரில்

‡ மூவரில் முன் முதல்வன் *
முழங்கார் கடலுள் கிடந்து *
பூவலர் உந்தி தன்னுள் *
புவனம் படைத்துண்டுமிழ்ந்த *
தேவர்கள் நாயகனை *
திருமாலிருஞ்சோலை நின்ற *
கோவலர் கோவிந்தனைக் *
கொடியேர் இடை கூடுங்கொலோ || 9.9.1 ||

111

‡ புனை வளர் பூம் பொழில் ஆர் *
பொன்னி சூழ் அரங்க நகருள் முனைவனை *
மூவுலகும் படைத்த *
முதல் மூர்த்தி தன்னை *
சினை வளர் பூம் பொழில் சூழ் *
திருமாலிருஞ்சோலை நின்றான் *
கனை கழல் காணுங்கொலோ *
கயற் கண்ணி எம் காரிகையே || 9.9.2 ||

112

உண்டிலகேழினையும் *
ஒரு பாலகன் ஆல் இலை மேல் *
கண் துயில் கொண்டுகந்த *
கரு மாணிக்க மா மலையை *
திண் திறல் மாகரி சேர் *

திருமாலிருஞ்சோலை நின்ற *
 அண்டர் தம் கோவினை *

இன்று அணுகுங்கொல் என் ஆய் இழையே || 9.9.3 ||

113

சிங்கம் அதாய் அவுணன் *
 திறல் ஆகம் முன் கீண்டுகந்த *
 பங்கய மா மலர்க் கண் *
 பரனை எம் பரஞ்சுடரை *
 திங்கள் நன் மா முகில் சேர் *
 திருமாலிருஞ்சோலை நின்ற *
 நங்கள் பிரானை *

இன்று நணுகுங்கொல் என் நன்னுதலே || 9.9.4 ||

114

தானவன் வேள்வி தன்னில் *
 தனியே குறளாய் நிமிர்ந்து *
 வானமும் மண்ணகமும் *
 அளந்த திரிவிக்கிரமன் *
 தேன் அமர் பூம் பொழில் சூழ் *
 திருமாலிருஞ்சோலை நின்ற *
 வானவர் கோனை *

இன்று வணங்கித் தொழ வல்லள் கொலோ || 9.9.5 ||

115

‡ நேசம் இலாதவர்க்கும் *
 நினையாதவர்க்கும் அரியான் *
 வாச மலர்ப் பொழில் சூழ் *
 வட மா மதுரைப் பிறந்தான் *
 தேசம் எல்லாம் வணங்கும் *
 திருமாலிருஞ்சோலை நின்ற *

கேசவ நம்பி தன்னைக் *

கெண்டை ஒண் கண்ணி காணுங்கொலோ || 9.9.6 ||

116

புள்ளினை வாய் பிளந்து *

பொரு மா கரி கொம்பொசித்து *

கள்ளச் சகடுதைத்த *

கரு மாணிக்க மா மலையை *

தெள் அருவி கொழிக்கும் *

திருமாலிருஞ்சோலை நின்ற *

வள்ளலை வாள் நுதலாள் *

வணங்கித் தொழ வல்லள் கொலோ || 9.9.7 ||

117

பார்த்தனுக்கன்றருளிப் *

பாரதத்தொரு தேர் முன் நின்று *

காத்தவன் தன்னை *

விண்ணோர் கரு மாணிக்க மா மலையை *

தீர்த்தனைப் பூம் பொழில் சூழ் *

திருமாலிருஞ்சோலை நின்ற *

மூர்த்தியைக் கை தொழவும் *

முடியுங்கொல் என் மொய் குழற்கே || 9.9.8 ||

118

‡ வலம்புரி ஆழியனை *

வரை ஆர் திரள் தோளன் தன்னை *

புலம்புரி நூலவனைப் *

பொழில் வேங்கட வேதியனை *

சிலம்பியல் ஆறுடைய *

திருமாலிருஞ்சோலை நின்ற *

நலந் திகழ் நாரணனை *
 நணுகுங்கொல் என் நல் நுதலே || 9.9.9 ||

119

‡ தேடற்கரியவனைத் *
 திருமாலிருஞ்சோலை நின்ற *
 ஆடல் பறவையனை *
 அணி ஆய் இழை காணும் என்று *
 மாடக் கொடி மதிள் சூழ் *
 மங்கையார் கலிகன்றி சொன்ன *
 பாடல் பனுவல் பத்தும் *
 பயில்வார்க்கில்லை பாவங்களே || 9.9.10 ||

120

அடிவரவு — மூவர் புனை உண்டு சிங்கமது தானவன் நேசம் புள்ளினை
 பார்த்தனுக்கு வலம்புரி தேடற்கு எங்கள்

மூவரில் முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

10.8 – காத்தில் கடிப்பு

‡ காத்தில் கடிப்பிட்டுக் *

கலிங்கம் உடுத்து *

தாது நல்ல *

தண்ணந் துழாய் கொடணிந்து *

போது மறுத்துப் *

புறமே வந்து நின்றீர் *

ஏதுக்கிது என் *

இது என் இது என்னோ || 10.8.1 ||

121

துவர் ஆடை உடுத்து *

ஒரு செண்டு சிலுப்பி *

கவர் ஆக முடித்துக் *

கலிக் கச்சுக் கட்டி *

சுவர் ஆர் கதவின் புறமே *

வந்து நின்றீர் *

இவர் ஆர் இது என் *

இது என் இது என்னோ || 10.8.2 ||

122

கருளக் கொடி ஒன்றுடையீர் ! *

தனிப் பாகீர் *

உருளச் சகடம் அது *

உறக்கில் நிமிர்த்தீர் *

மருளைக் கொடு பாடி வந்து *

இல்லம் புகுந்தீர் *
 இருளத்திது என் *
 இது என் இது என்னோ || 10.8.3 ||

123

நாமம் பலவும் உடை *
 நாரண நம்பீ *
 தாமத் துளபம் *
 மிக நாறிடுகின்றீர் *
 காமன் எனப் பாடி வந்து *
 இல்லம் புகுந்தீர் *
 ஏமத்திது என் *
 இது என் இது என்னோ || 10.8.4 ||

124

சுற்றும் குழல் தாழ்ச் *
 சுரிகை அணைத்து *
 மற்றும் பல *
 மா மணி பொன் கொடணிந்து *
 முற்றம் புகுந்து *
 முறுவல் செய்து நின்றீர் *
 எற்றுக்கிது என் *
 இது என் இது என்னோ || 10.8.5 ||

125

ஆன் ஆயரும் *
 ஆ நிரையும் அங்கொழியக் *
 கூன் ஆயதோர் *
 கொற்ற வில்லொன்று கை ஏந்திப் *
 போனார் இருந்தாரையும் *
 பார்த்துப் புகுதீர் *

ஏனோர்கள் முன் என் *

இது என் இது என்னோ || 10.8.6 ||

126

மல்லே பொருத திரள் தோள் *

மணவாளீர் *

அல்லே அறிந்தோம் *

நும் மனத்தின் கருத்தை *

சொல்லாதொழியீர் *

சொன்ன போதினால் வாரீர் *

எல்லே இது என் *

இது என் இது என்னோ || 10.8.7 ||

127

புக்காடரவம் *

பிடித்தாட்டும் புனிதீர் *

இக்காலங்கள் *

யாம் உமக்கேதொன்றும் அல்லோம் *

தக்கார் பலர் *

தேவிமார் சால உடையீர் *

எக்கே ! இது என் *

இது என் இது என்னோ || 10.8.8 ||

128

ஆடி அசைந்து *

ஆய் மடவாரொடு நீ போய் *

கூடிக் குரவை பிணை *

கோமளப் பிள்ளாய் *

தேடித் திரு மா மகள் *

மண் மகள் நிற்ப *

ஏடி ! இது என் *

இது என் இது என்னோ || 10.8.9 ||

129

‡ அல்லிக் கமலக் கண்ணனை *

அங்கோர் ஆய்ச்சி *

எல்லிப் பொழுதூடிய *

ஊடல் திறத்தை *

கல்லின் மலி தோள் *

கலியன் சொன்ன மாலை *

சொல்லித் துதிப்பார் அவர் *

துக்கம் இலரே || 10.8.10 ||

130

அடிவரவு — காதில் துவர் கருளக்கொடி நாமம் சுற்றும் ஆனாயர் மல்லே
புக்கு ஆடி அல்லி புள்ளுரு

காதில் கடிப்பு முற்றிற்று

திருமங்கையாழ்வார் திருவடிகளே சரணம்

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

11.8 – மாற்றமுள

‡ மாற்றம் உள *
ஆகிலும் சொல்லுவன் *
மக்கள் தோற்றக் குழி *
தோற்றுவிப்பாய் கொல் என்றின்னம் *
ஆற்றங்கரை வாழ் மரம் போல் *
அஞ்சுகின்றேன் *
நாற்றச் சுவை *
ஊறொலி ஆகிய நம்பீ ! || 11.8.1 ||

131

சீற்றம் உள *
ஆகிலும் செப்புவன் *
மக்கள் தோற்றக் குழி *
தோற்றுவிப்பாய் கொல் என்றஞ்சி *
காற்றத்திடைப்பட்ட *
கலவர் மனம் போல *
ஆற்றத் துளங்கா நிற்பன் *
ஆழி வலவா ! || 11.8.2 ||

132

தூங்கார் பிறவிக்கள் *
இன்னம் புகப் பெய்து *
வாங்காய் என்று சிந்தித்து *
நான் அதற்கஞ்சி *
பாம்போடொரு கூரையிலே *

பயின்றாற் போல் *
 தாங்காதுள்ளம் தள்ளும் *
 என் தாமரைக் கண்ணா ! || 11.8.3 ||

133

உருவார் பிறவிக்கள் *
 இன்னம் புகப் பெய்து *
 திரிவாய் என்று சிந்தித்தி *
 என்றதற்கஞ்சி *
 இருபாடெரி கொள்ளியின் *
 உள் எறும்பே போல் *
 உருகா நிற்கும் என் உள்ளம் *
 ஊழி முதல்வா ! || 11.8.4 ||

134

கொள்ளக் குறையாத *
 இடும்பைக் குழியில் *
 தள்ளி புகப் பெய்தி கொல் *
 என்றதற்கஞ்சி *
 வெள்ளத்திடைப்பட்ட *
 நரி இனம் போலே *
 உள்ளம் துளங்கா நிற்பன் *
 ஊழி முதல்வா ! || 11.8.5 ||

135

படை நின்ற *
 பைந் தாமரையோடு *
 அணி நீலம் மடை நின்றலரும் *
 வயலாலி மணாளா *
 இடையன் எறிந்த மரமே *
 ஒத்திராமே *

அடைய அருளாய் *
எனக்குந்தன் அருளே || 11.8.6 ||

136

‡ வேம்பின் புழு *
வேம்பன்றி உண்ணாது *
அடியேன் நான் பின்னும் *
உன் சேவடி அன்றி நயவேன் *
தேம்பல் இளந் திங்கள் *
சிறை விடுத்து *
ஐவாய்ப் பாம்பின் அணைப் *
பள்ளி கொண்டாய் பரஞ்சோதீ ! || 11.8.7 ||

137

‡ அணியார் பொழில் சூழ் *
அரங்க நகர் அப்பா *
துணியேன் இனி *
நின் அருள் அல்லதெனக்கு *
மணியே ! மணி மாணிக்கமே ! *
மதுசூதா *
பணியாய் எனக்குய்யும் வகை *
பரஞ்சோதீ ! || 11.8.8 ||

138

‡ நந்தா நரகத்து *
அழுந்தா வகை *
நாளும் எந்தாய் ! தொண்டர் ஆனவர்க்கு *
இன் அருள் செய்வாய் *
சந்தோகா ! தலைவனே ! *
தாமரைக் கண்ணா *

அந்தோ ! அடியேற்கு *
அருளாய் உன் அருளே || 11.8.9 ||

139

‡ குன்றம் எடுத்து *
ஆனிரை காத்தவன் தன்னை *
மன்றில் புகழ் *
மங்கை மன் கலிகன்றி சொல் *
ஒன்று நின்ற ஒன்பதும் *
வல்லவர் தம்மேல் *
என்றும் வினை ஆயின *
சாரகில்லாவே || 11.8.10 ||

140

அடிவரவு — மாற்றம் சீற்றம் தூங்கார் உருவார் கொள்ள படை வேம்பின்
அணியார் நந்தா குன்றம் நிதியினை

மாற்றமுள முற்றிற்று
திருமங்கையாழ்வார் திருவடிகளே சரணம்